



The Asia Foundation

افغانستان په ۲۰۱۳ کال کې : د افغانستان د وګړو سروې  
هغه پوښتنې چې په مکرر ډول پوښتل کېږي  
د ۱۳۹۲ د لیندۍ څوارلسمه (د ۲۰۱۳ د دسامبر پنځمه)

۱. د افغانستان د خلکو د ۲۰۱۲ کال سروې څه ډول سروې ده؟

دا سروې چې د ایشیا فونډیشن – افغانستان له خوا طرح، ډیزاین او رهبري شوه، په افغانستان کې تر ټولو پراخه او هراړخیزه عامه نظر پوښتنه ده چې پکښې د هیواد ۹۲۶۰ وګړو په ۳۴ ولایتونو کې د مخامخ مرکو په ترڅ کې د ځواب ورکونکو په توګه ګډون وکړ.

۲. دا سروې کومې موضوع ګانې رانغاړي؟

عمومي وضعیت، امنیت، اقتصادي وده او کاري فرصتونه، وده او د خدمتونو وړاندې کول، حکومتوالي، سیاسي ګډون، اطلاعاتو ته لاس رسې او ښځه په ټولنه کې د دغې سروې د رپوټ له مهمو موضوع ګانو څخه دي.

۳. دا سروې په څومره موده کې تر سره کېږي؟

دا د افغانستان د خلکو نهمه سروې ده چې د ایشیا فونډیشن – افغانستان له خوا تر سره کېږي. زموږ تیرې سروې ګانې په ۲۰۰۴، ۲۰۰۶، ۲۰۰۷، ۲۰۰۸، ۲۰۰۹، ۲۰۱۰، ۲۰۱۱ او ۲۰۱۲ کلونو کې تر سره شوې. په ټولیزه توګه دغه سروې د هغو بدلونونو او نوښتونو د اندازه کولو لپاره له احصایوي پلوه یوه ډاډمنه وسیله ده چې د وخت په تیریدو سره د عامو وګړو په انګیرنو او مفکورو کې را منځ ته شوي دي.

۴. د دغې سروې ساحوي چارې څه وخت تر سره شوي؟

مخامخ مرکې د ۱۳۹۲ کال د چنګاښ میاشتې له شپږ ویشتمې د زمري میاشتې تر درېیمې نیټې پورې په افغانستان کې تر سره شوې.

۵. څومره افغانان سروې شول؟

په دې سروې کې له ۹۲۶۰ افغانانو سره د تصادفي ټاکنې په طریقه د هیواد په ۳۴ ولایتونو کې مرکې تر سره شوې. د تیروتنې د څنډې د راکمولو لپاره سپر کال د نموني اندازه د تیرو کلونو په پرتله ۴۷٪ زیاته وه. ځواب ورکونکي ۱۸ کلن یا تر هغې لور نارینه (۶۲٪) او ښځینه (۳۸٪) ؤ چې ټولو د افغانستان دننه ژوند کاوه. همدارنګه ۱۴٪ ځواب ورکونکي د ښارونو او ۸۶٪ یې د کلیو او بانډو اوسیدونکي ؤ. (د ځواب ورکونکو د شمیر او ټولنیزو- اقتصادي ځانګړتیاوو په اړه تفصیلي معلومات د رپوټ په لومړۍ ضمیمه کې راغلي دي.)

۶. د تیروتنې حاشیه په دې سروې کې څومره وه؟

د ۲۰۱۳ کال د تیروتنې څنډه د اطمینان په ۹۵٪ کچه کې، چې  $P=0.5$  وي، ۲.۲۵٪ +/- وه چې د ۲۰۱۲ کال د ۵.۱٪ +/- د تیروتنې د څنډې په پرتله ۲،۸۵٪ کمښت ښيي. همداراز د نمونه اخیستنې تیروتنه د اطمینان په ۹۵٪ کچه کې ۱.۱۰٪ +/- ده.

## ۷. د سروی پوښتنلیک څو پوښتنې لري؟ مرکو څومره وخت نیوه؟

په دې پوښتنلیک کې ۸۹ پوښتنو ته ځای ورکړل شوی و. سړ کال په منځنۍ توګه یوې مرکې ۳۸ نیوه. په ۲۰۱۲ کال کې دغه موده ۴۵ دقیقې وه.

## ۸. د سروی پوښتنلیک څنګه جوړ شو؟

د ایشیا فونډیشن په سروی کې په اورمهال کې د خلکو په نظرونو کې د بدلون د سنجولو په موخه د پوښتنلیک اصلي پوښتنې هر کال پرته له کوم بدلون څخه پاتې کېږي. دغه پوښتنې د کره پایلو د ترلاسه کولو په موخه ساتل کېږي او ډیری یې له نورو پوښتنو سره پرتله کېږي. په ۲۰۱۳ کال کې د اطلاعاتو د کیفیت او کره توب د سمون په برخه کې د پام وړ پرمختګ وشو. (د سروی د میتودولوژي بشپړه شرح د رپوټ په دویمه ضمیمه کې راغلي ده.)

## ۹. د سروی ساحوي چارې چا تر سره کړي؟

په ټولیزه توګه ۹۶۲ (۵۹۶ نارینه او ۳۶۶ ښځینه) مرکه کوونکي وروزل شول تر څو په ټول افغانستان کې مخامخ مرکې وکړي. ساحوي کار د افغان ټولنیزو-اقتصادي او عامه نظریاتو د څیړنو مرکز (ACSOR) له خوا چې په کابل کې میشت دی او له ۲۰۰۶ کال څخه راپدېخوا د ایشیا فونډیشن له ملاتړ څخه برخمن دی، تر سره شو.

## ۱۰. په دې سروی باندې د امنیتي ستونزو اغیزه څه ډول وه؟

د ۲۰۱۲ کال په شان، په ۲۰۱۳ کال کې هم بد امنیتي وضعیت د نمونه اخیستنې سیمو ته د لاس رسې د لارې خنډ و. سړکال د نمونې اخیستنې ۹٪ سیمې د امنیتي دلایلو له امله بدلې شوي په داسې حال کې چې په ۲۰۱۲ کال کې ۱۶٪ او په ۲۰۱۱ کال کې ۱۱٪ د نمونې اخیستنې سیمې بدلې شوي وې. د استازیتوب په اصل باندې د نمونې اخیستنې د ځایونو د بدلولو را بدلولو د منفي اغیزې د کمولو په موخه سړ کال ۸۴۰ «توقفي» مرکې تر سره شوي. په توقفي مرکو کې د نا امنه ولسوالیو اوسیدونکي په لږ څه امن ولسوالیو کې د سفر یا پیروډلو پر مهال د سروی کوونکو له خوا درول کېږي او ورسره مرکه کېږي.

## ۱۱. دا سروی د چا له خوا تمويل شوه؟

د ۲۰۱۳ کال سروی د ایشیا فونډیشن د کار محصول ده چې د آسټرالیا د مرستو/بهرنیو چارو وزارت او تجارت ادارې (DFAT)، د بریتانیا د بهرنیو چارو او مشترک المنافع/نړیوالې پراختیا ادارې (FCO/DFID) او د امریکا د نړیوالې پراختیایي ادارې (USAID) په مرسته تر سره شوه.

## ۱۲. ایشیا فونډیشن څه ډول مؤسسه ده؟

ایشیا فونډیشن یو نا دولتي او غیر انتفاعي نړیواله پراختیایي اداره ده چې د آرامه او سوکاله، پیاوړی، د عدل نه ډکې آسیا او آرام سمندر سیمې منځ ته راوړو ته ژمنه ده. ایشیا فونډیشن په ټوله آسیا کې ۱۸ سیمه ییز دفترونه لري چې سر بیرې پر هغو یو دفتر یې په واشنگټن ډی-سی او مرکزي دفتر یې د امریکا په سانفرانسیسکو کې دی، د کومو له لارې چې ایشیا فونډیشن د هغو چارو پالنه کوي چې په یوویشتمی پېړۍ کې د آسیا وچه ورڅخه اغیزمنه ده لکه حکومتوالي او قانون، اقتصادي وده، د ښځو پیاوړتیا، چاپیریال او سیمه ییزه همکاري.

## ۱۳. ایشیا فونډیشن په افغانستان کې څه کارونه کوي؟

په ۲۰۰۲ کال کې په کابل کې د ایشیا فونډیشن د دفتر د بیرته پرانیستلو څخه راپدېخوا دغه بنسټ په دوامداره توګه له افغانانو سره د هیواد په بیارغونې او د پراختیا د بهیر په ګرځندیتوب کې مرسته کړې ده. زموږ پروګرامونه د نوي اساسي قانون د تدوین او د رای ورکونکو د نوم لیکنې، مدني تعلیماتو، د ښځو پیاوړي کولو او ښوونې او روزنې په ګډون په حکومتوالي، د قانون حاکمیت او مدني ټولني ترکیز لري.

#### ۱۴. ایشیافونډېشن ولې دغه سروې گانې کوي؟

د ایشیافونډېشن موخه د پروگرامونو د چارو لپاره په سیمه ییزه کچه د اوسني وضعیت د روښانه کولو په موخه د معتبرو، ګټورو او کره معلوماتو برابرول دي. د سروې هر اړخیزې موندني د نړیوالې ټولني، د افغانستان حکومت او د سیمې د خلکو تر منځ د باور او تفاهم په را منځ ته کولو کې خورا زیات اهمیت لري. خو د تیرو کلونو په شان سړ کال هم د سروې په رپوټ کې د موندنو ډیر لنډ تفسیر وړاندې شوی دی.

#### ۱۵. آیا ایشیافونډېشن په نورو آسیایي هیوادونو کې هم سروې گانې تر سره کوي؟

ایشیافونډېشن په آسیا کې د پیچلو او تجربې سروې گانو په ترسره کولو کې چې په هغو کې د افغانستان د عامو خلکو اندیښنې، اړتیاوې او ملاتړ او همداراز د پراختیا بهیر سنجول کېږي او د پالیسي اړوندو مباحثاتو او هم د ایشیافونډېشن د پروگرامونو د طرح، ډیزاین او تعدیل لپاره معلومات راټولېږي، لور شهرت لري. ایشیافونډېشن په بنګله دیش، کمبودیا، اندونیزیا، سریلانکا، تایلند، ختیځ تیمور او څو نورو آسیایي هیوادونو کې هم له اداري فساد څخه نیولي اقتصادي فرصتونو ته د بنځو تر لاس رسي پورې د راز راز موضوع گانو په اړه سروې گانې تر سره کړې دي.

#### ۱۶. د سروې رپوټ له کوم ځایه تر لاسه کولی شم؟

د دغې سروې بشپړ رپوټ د ایشیافونډېشن په انترنټي پاڼه [www.asiafoundation.org/ag2013poll](http://www.asiafoundation.org/ag2013poll) کې پروت دی. د مهمو موندنو لنډیز او مکرري پوښتنل شوي پوښتنې په دغې انترنټي پاڼه کې په پښتو او دري ژبو هم موجودې دي.

#### ۱۷. د سروې د معلوماتو بشپړه ټولګه تر لاسه کولی شم؟

مهرباني وکړئ د سروې د معلوماتو بشپړه ټولګه له انترنټ څخه په [Visualizing Afghanistan](http://www.asiafoundation.org/ag2013poll) لینک باندې په کلیک کولو سره تر لاسه کړئ. نور معلومات له [www.asiafoundation.org/ag2013poll](http://www.asiafoundation.org/ag2013poll) څخه تر لاسه کولای شئ.

#### ۱۸. د نورو معلوماتو د ترلاسه کولو لپاره چا سره اړیکه ټینګه کړم؟

مهرباني وکړئ د خپلو هغو پوښتنو لپاره چې له رسنیو سره تړاو ونلري د ایشیافونډېشن – افغانستان دفتر سره په [surveyrelease@ag.asiafound.org](mailto:surveyrelease@ag.asiafound.org) پته اړیکه ټینګه کړئ. همدارنګه د رسنیو اړوندو پوښتنو لپاره مو له ایلین سیم [eelynn.sim@asiafoundation.org](mailto:eelynn.sim@asiafoundation.org) سره مکاتبه وکړئ.